

एनएफएल ने 2017-18 में किया सर्वाधिक उत्पादन

नेशनल फर्टिलाइजर्स लिमिटेड (एनएफएल) जो कि उर्वरक निर्माण के क्षेत्र में देश का सबसे बड़ा सार्वजनिक क्षेत्र का उपक्रम है, ने कुल 118% क्षमता का उपयोग करते हुए वर्ष 2017-18 में आज तक का सर्वाधिक 38,10,250 मी. टन यूरिया का उत्पादन किया है।

कंपनी ने सभी उर्वरकों, जिसमें यूरिया, आयतित उर्वरक (डीएपी, एमओपी तथा एनपीके) तथा सिटी कंपोस्ट आदि शामिल हैं, की रिकॉर्ड बिक्री दर्ज की है। कंपनी ने औद्योगिक उत्पादों (नाइट्रिक एसिड, अमोनियम नाइट्रेट तथा अमोनिया) का भी आज तक का सर्वाधिक टर्न ओवर हासिल किया है।

वर्ष 2017-18 के दौरान कंपनी के नंगल, पानीपत, बठिण्डा तथा विजयपुर संयंत्र आज तक की न्यूनतम उर्जा खपत पर चलाये गये।

पिछले कुछ वर्षों में एनएफएल, एकल उत्पाद से बहु-उत्पाद कंपनी में परिवर्तित हो गयी है। आज एनएफएल किसानों को सभी कृषि आदान जैसे यूरिया, डीएपी, एमओपी, एनपीके, जैव-उर्वरक, बेंटोनाइट सल्फर, सिटी कंपोस्ट, बीज, कृषि रसायन इत्यादि किसान ब्राण्ड के अंतर्गत एक ही छत के नीचे उपलब्ध करवा रही है।

जारी कर्ता : कारपोरेट संचार विभाग
कारपोरेट कार्यालय, नौएडा
ईमेल : vikram.rawat@nfl.co.in